

آپ فرمادو کہ لوگو! اگر تم اللہ سے محبت رکھتے ہو تو
میری اتباع کرو اللہ تمہیں دوست رکھے گا۔
(سورۃ آل عمران ۳۱)



انوارِ اہلسنت

خالِد الحسینان

تالیف


فظ محمد اشرف محمّدی

ترجمہ و تالیف

مہتمم مدینۃ العلم جامعہ مجددیہ سیالکوٹ

نور آباد - فتح گڑھ
سیالکوٹ

مَدِیْنَةُ الرَّجَاءِ حَبِيبَةُ الْمَدِينَةِ



بِسْمِ اللّٰهِ الرَّحْمٰنِ الرَّحِیْمِ

تم فرما دو کہ لوگو! اگر تم اللہ کو دوست رکھتے ہو تو میری پیروی کرو، اللہ تمہیں دوست رکھے گا۔ (آل عمران ۳۱)

اَنْوَارِ سُنَّتِ

مؤلف

فضيلة الشيخ خالد الحسينان مدظله

مترجم و مرتب

حضرت علامہ حافظ محمد اشرف مجددی صاحب

ناشر

مجلس مجددیہ

مدینة العلم جامعہ مجددیہ

نورآباد، فتح گڑھ، سیالکوٹ

فون: ۳۲۵۱۷۱۹

بِسْمِ اللّٰهِ الرَّحْمٰنِ الرَّحِیْمِ

جملہ حقوق بحق مجلس مجددیہ محفوظ ہیں

انوار سنت

نام کتاب

فضیلة الشيخ خالد الحسينان

نام مصنف

حافظ محمد اشرف مجددی امیر مجلس مجددیہ و مہتمم

مترجم و مرتب

مدینة العلم جامعہ مجددیہ نور آباد، فتح گڑھ، سیالکوٹ

مجددیہ کمپوزنگ سنٹر نور آباد فتح گڑھ سیالکوٹ

کمپوزنگ

مجلس مجددیہ، سیالکوٹ

ناشر

سوم، اگست 2013ء شوال 1434ھ

اشاعت

گیارہ سو

تعداد

مطالعة و عمل

ہدیہ

اس کتاب (انوار سنت) کی اشاعت بار سوم کے تمام اخراجات حاجی محمد رفیق صاحب (ٹونی برادرز) نے اپنی زوجہ مرحومہ اور اپنے والدین کے ایصال ثواب کے لئے ادا کیے۔ اللہ تعالیٰ ان سب کی مغفرت فرمائے۔ آمین!

ملنے کے پتے

مدینة العلم جامعہ مجددیہ نور آباد فتح گڑھ سیالکوٹ: فون ۳۲۵۱۷۱۹

دارالرفیق 33 ماڈل ٹاؤن، خادم علی روڈ، سیالکوٹ

ٹونی برادرز، فیکٹری ایریا، سیالکوٹ

فہرست

نمبر شمار	صفحہ
۱۔	۵
۲۔	۶
۳۔	۹
۴۔	۹
۵۔	۱۱
۶۔	۱۲
۷۔	۱۳
۸۔	۱۵
۹۔	۱۶
۱۰۔	۱۶
۱۱۔	۱۷
۱۲۔	۱۸
۱۳۔	۱۹
۱۴۔	۲۰
۱۵۔	۲۱
۱۶۔	۲۲

- ۱۵۔ نماز کی سنتیں (رکوع و قومہ کی حالت میں) ۲۳
- ۱۶۔ نماز کی سنتیں (سجود و جلسہ کی حالت میں) ۲۳
- ۱۷۔ نماز کی سنتیں (قعدہ اور تشہد کی حالت میں) ۲۵
- ۱۸۔ فرض نمازوں کے بعد کی سنتیں ۲۵
- ۱۹۔ صبح و شام کی سنتیں ۲۸
- ۲۰۔ پینے کی سنتیں ۳۱
- ۲۱۔ کھانے کی سنتیں ۳۲
- ۲۲۔ جوتا پہننے کی سنتیں ۳۲
- ۲۳۔ لباس کی سنتیں ۳۵
- ۲۴۔ ملاقات کی سنتیں ۳۵
- ۲۵۔ سونے سے پہلے کی سنتیں ۳۷



ہدیۃ مدینہ

رمضان المبارک ۱۴۲۲ھ میں بندہ عمرہ اور زیارت نبی کریم ﷺ کے لیے حاضر ہوا، مدینہ منورہ میں بیت الخلاء کے پاس کھڑے ایک عربی کے پاس یہ کتاب (اکثر من ۱۰۰۰ سنة فی الیوم واللیلة) دیکھی، کتاب پر ایک نظر ڈالی تو بہت پسند آئی، بازار جا کر کتاب تلاش کی تو مل گئی، دیکھنے میں یہ بالکل چھوٹا ایک رسالہ ہے مولف نے اس کو اس انداز سے ترتیب دیا ہے کہ ایک دن رات میں حبیب خدا ﷺ کی ہزار سے زائد سنتیں عمل کے لیے سامنے رکھ دی ہیں۔

ایک مومن کے لیے کتنی بڑی خوش بختی ہے کہ ہر کام نبی اکرم ﷺ کی سنت کے مطابق کرے، ایک طرف اللہ تعالیٰ کا پیارا اور دوست بنے اور دوسری طرف اپنے نبی حضرت محمد ﷺ کی یاد ہر وقت تازہ ہوتی رہے۔ اللہ تعالیٰ توفیق عطا فرمائے اتباع سنت نبوی کی۔

اللہ تعالیٰ اپنے فضل سے محبوب رب العالمین ﷺ کی معیت آخرت میں عطا فرمائے۔ آمین بحرمة رحمة للعالمین علیہ الصلوات والتسلیمات والبرکات وعلی الہ واصحابہ وازواجه الطاہرات اجمعین۔

نوٹ: ہم نے ترجمہ و ترتیب میں جو سنتیں دن رات کی جمع کی ہیں، ان کے بار بار ادا ہونے کی وجہ سے ان کی مجموعی تعداد ایک دن میں تین ہزار کے قریب ہو جاتی ہے۔

مقدمہ

الحمد لله الرحيم الغفار الكريم القهار، مقلب القلوب
والابصار، عالم الجهر والاسرار، احمده حمدا دائما بالعشى
ولا بكار، واشهد ان لا اله الا الله وحده لا شريك له، شهادة تنجى
قائلها من عذاب النار، واشهد ان محمدا نبيه المختار صلى الله
عليه وعلى اهله وازواجه واصحابه المجديرين بالتعظيم والاكبار،
صلاة دائمة باقية بقاء الليل والنهار۔

اما بعد!

مسلمان کے لیے روزمرہ کی زندگی میں سب سے اہم کام رسول اللہ ﷺ کی
پیاری سنت پر عمل کرنا ہے، تمام حرکات و سکنات میں اور اقوال و افعال میں۔
یہاں تک کہ اس کی زندگی مکمل طور پر بیدار ہونے سے سونے تک حضور نبی کریم ﷺ
کی سنت کے مطابق ہو جائے۔

ذوالنون مصری رحمۃ اللہ علیہ نے فرمایا:

اللہ تعالیٰ سے محبت کی علامت اس کے حبیب ﷺ کی پیروی کرنا ہے، اخلاق
و آداب اور تمام احکام و عادات میں۔

اللہ تعالیٰ کا ارشاد ہے: قُلْ اِنْ كُنْتُمْ تُحِبُّونَ اللّٰهَ فَاتَّبِعُونِيْ يُحْبِبْكُمُ
اللّٰهُ وَيَغْفِرْ لَكُمْ ذُنُوبَكُمْ وَاللّٰهُ غَفُوْرٌ رَّحِيْمٌ۔

(سورة آل عمران ۳۱)

ترجمہ: آپ ﷺ فرمائیے (انہیں کہ) اگر تم (واقعی) محبت کرتے ہو اللہ سے، تو میری
پیروی کرو۔ (تب) محبت فرمانے لگے گا تم سے اللہ تعالیٰ اور بخش دے گا تمہارے گناہ
اور اللہ تعالیٰ بڑا بخشنے والا اور رحم فرمانے والا ہے۔

حضرت حسن بصری رضی اللہ عنہ نے فرمایا: ان کی اللہ سے محبت کی نشانی رسول اللہ صلی اللہ علیہ وسلم کی سنت کی اتباع ہے۔

حضرت امام ربانی مجدد الف ثانی قدس سرہ فرماتے ہیں۔

چونکہ آں سرور عالم صلی اللہ علیہ وسلم رب العالمین کے محبوب ہیں، اس لیے آپ کی متابعت کے باعث محبوبیت کے درجہ کو پہنچ جاتے ہیں، کیونکہ محبت کرنے والا (محب) جس شخص میں اپنے محبوب جیسے اخلاق و عادات دیکھتا ہے، اس شخص کو بھی اپنا محبوب ہی جانتا ہے، اور مخالفوں کو بھی اسی پر قیاس کرنا چاہیے۔

محمد عربی کا بروئے ہر دوسرا است کسے کہ خاک درش نیست خاک بر سراو
محمد عربی دو جہاں کی عزت ہیں جو منکر آپ کے ہیں بتلائے ذلت ہیں

(مکتوب نمبر ۲۲ دفتر اول)

رسول اللہ صلی اللہ علیہ وسلم نے فرمایا: مَنْ أَحَبَّ سُنَّتِي فَقَدْ أَحَبَّنِي ، وَمَنْ أَحَبَّنِي ، كَانَ مَعِي فِي الْجَنَّةِ۔ (ترمذی، بحوالہ مشکاۃ)

ترجمہ: جس شخص نے میری سنت سے محبت کی یقیناً اس نے مجھ سے محبت کی، اور جس نے مجھ سے محبت کی وہ میرے ساتھ جنت میں ہوگا۔

حضرت ابو ہریرہ رضی اللہ عنہ سے روایت ہے حضور اکرم صلی اللہ علیہ وسلم نے فرمایا:

الْمَتَمَسِكُ بِسُنَّتِي عِنْدَ فَسَادِ أُمَّتِي لَهُ أَجْرُ شَهِيدٍ۔ (حلیہ ۲۰۰۸)

ترجمہ: میری امت کے فساد (ترک سنت) کے وقت میری سنت پر پابندی سے عمل کرنے والے کو شہید کا اجر ملے گا۔

مؤمن کا مقام رسول اللہ صلی اللہ علیہ وسلم کی سنت کی اتباع سے قیاس کیا جاسکتا ہے،

جب اسکی اکثر زندگی سنت کے مطابق ہوگی تو وہ اللہ کے نزدیک اعلیٰ اور بلند مرتبہ والا ہوگا۔ کیا اچھا کہا کسی شاعر نے۔

لو كان حبك صادقا لا طعته ان المحب لمن يحب مطيع

یعنی اگر تیری محبت سچی ہوتی تو تو اپنے محبوب کی اطاعت میں سرگرم رہتا، کیونکہ محبت تو اپنے محبوب کا فرمانبردار ہوتا ہے۔

لہذا

میں نے اس مختصر کتاب کو شائع کر دیا ہے مسلمانوں کی روزمرہ زندگی میں سنت رسول کو زندہ کرنے کے لیے عبادت، سونے، جاگنے، اور کھانے پینے میں، اور لوگوں سے ان کے معاملات میں، مثلاً باہر نکلنے اور مسجد و گھر میں داخل ہونے اور ان کی تمام حرکات و سکنات میں رسول اللہ ﷺ کی سنت زندہ ہو۔ ہر کام سنت کے مطابق ہو۔ غور کیجئے اگر ہم میں سے کسی کا مال گم ہو جائے تو کیا حالت ہوتی ہے اس کی تلاش میں ہم کتنا اہتمام کرتے ہیں، غم و فکر میں مبتلا ہوتے ہیں اور اس کی تلاش میں کتنی کوشش و محنت کرتے ہیں جب تک کہ وہ مال نہ مل جائے۔ لیکن کتنے سال ہماری زندگی کے خلاف سنت عمل کرتے ہوئے بیت گئے، کیا ہم اس پر غمگین ہوئے اور ہم نے اس نقصان کی تلافی کے لئے سعی و کوشش کی؟

بے شک ہماری زندگی میں جو مصائب پیش آتے ہیں ان میں سے یہ بڑی مصیبت ہے کہ ہم مال و دولت کی محبت سنت نبوی سے بہت زیادہ رکھتے ہیں۔ اگر لوگوں سے کہا جائے کہ کسی ایک سنت پر عمل کرو اور اس کو عام کرو تو تمہیں اتنا مال ملے گا آپ بہت سے لوگوں کو دیکھیں گے کہ وہ آگے بڑھیں گے اور صبح و شام اس سنت پر عمل کریں گے۔ کیونکہ ان کو امید ہوگی کہ اس پر عمل کرنے کے بعد ان کو کثیر مال ملے گا۔ بتائیے وہ مال کیا فائدہ دے گا جس وقت ہمیں قبر میں رکھ دیا جائے گا اور ہمارے اوپر مٹی ڈال دی جائے گی؟ اللہ تعالیٰ نے فرمایا:

”بَلْ تُؤْتِرُونَ الْحَيَاةَ الدُّنْيَا وَالْآخِرَةَ خَيْرًا وَأَبْقَى“

(سورۃ الاعلیٰ: ۱۶، ۱۷)

ترجمہ: تم لوگ دنیاوی زندگی کو ترجیح دیتے ہو، حالانکہ آخرت کہیں بہتر ہے اس سے اور باقی رہنے والی ہے۔

مقصد تالیف

ان سنتوں کو جمع کرنے کا مقصد یہ ہے کہ ہمارے مسلمان بھائی روزانہ اپنی عام زندگی میں حبیب خدا ﷺ کی سنتوں پر عمل کر کے دنیا و آخرت میں اللہ کے پیارے اور محبوب بندے بن جائیں اور ہر دن میں ہزاروں نیکیاں جمع کر لیں۔

اگر کوئی مسلمان ہر روز اپنے معمولات میں ان سنتوں کو ادا کرے گا تو ایک ماہ میں نوے ہزار سے زائد نیکیاں جمع کرے گا۔ غور کرو جو شخص ان سنتوں کا علم نہیں رکھتا یا علم تو ہے لیکن عمل نہیں کرتا وہ کتنے درجات اور نیکیوں سے اپنے آپ کو محروم رکھتا ہے اور اپنا کتنا نقصان کرتا ہے۔

ضروری وضاحت: اس کتاب میں جن سنت اعمال کا ذکر کیا گیا ہے وہ سب سنت مؤکدہ نہیں ہیں، بعض سنت مؤکدہ ہیں اور بعض سنت غیر مؤکدہ۔

اتباع سنت کے فوائد

۱۔ اللہ تعالیٰ سے محبت کے دعویٰ کی دلیل و تصدیق۔

۲۔ اللہ تعالیٰ تابع سنت سے محبت فرماتا ہے۔

۳۔ گناہ معاف کیے جائیں گے۔

۴۔ فرائض میں کمی کا پورا ہونا۔

۵۔ اللہ تعالیٰ کے شعائر کی تعظیم۔

۶۔ شہادت کا اجر و ثواب پانا۔

۷۔ بدعت میں مبتلا ہونے سے بچنا۔

۸۔ جنت میں حبیب خدا ﷺ کی معیت حاصل ہونا۔

اے امت مسلمہ! اپنے رسول صلی اللہ علیہ وسلم کی سنت کو اپنی زندگی میں زندہ رکھو، اس سے بڑھ کر کیا نعمت ہوگی کہ اس کے ذریعے حضور صلی اللہ علیہ وسلم کی سچی متابعت اور کامل عشق کی دلیل ہوگی۔

اللهم اجعلنا متبعين صادقين لحبيبك صلي الله عليه
وسلم۔ آمین

نوٹ: اگر کسی صاحب کو کوئی غلطی نظر آئے تو مجلس مجددیہ کو اطلاع کر دے تاکہ دوسری اشاعت میں غلطی کو درست کر دیا جائے۔

بِسْمِ اللّٰهِ الرَّحْمٰنِ الرَّحِیْمِ

نیند سے بیدار ہونے کی سنتیں

۱۔ نیند کا اثر ختم کرنے کے لیے چہرے پر ہاتھ پھیرنا۔ (مسلم)
 امام نووی اور امام ابن حجر نے اس عمل کو مستحب قرار دیا ہے، درج ذیل
 حدیث کی وجہ سے: اِسْتَيْقَظَ رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ فَجَعَلَ
 يَمْسَحُ النُّوْمَ عَنِّ وَجْهِهِ بِيَدِهِ۔
 ترجمہ: رسول اللہ ﷺ بیدار ہوئے تو آپ نے اپنے چہرے پر ہاتھ پھیرا نیند کا اثر دور
 کرنے کے لیے۔

۲۔ دُعا: رسول اللہ ﷺ بیدار ہوئے سحری کے وقت تو آپ نے یہ دعا پڑھی:
 ”اَلْحَمْدُ لِلّٰهِ الَّذِيْ اَحْيَا نَا بَعْدَ مَا اَمَاتَنَا وَ اِلَيْهِ النُّشُوْرُ۔“
 (بخاری ۵۹۶۶)

ترجمہ: سب تعریفیں اللہ کے لیے ہیں جس نے ہمیں مارنے کے بعد زندہ کیا اور اسی کی
 طرف اٹھ کر جانا ہے۔

۳۔ حضور ﷺ جب تہجد کے لیے بیدار ہوتے تو مسواک کرتے۔ (بخاری و مسلم)
 ۴۔ جب تم میں سے کوئی نیند سے بیدار ہو تو وضو کرے اور تین مرتبہ ناک جھاڑے کیونکہ
 شیطان اس کی ناک پر رات گزارتا ہے۔ (بخاری ۳۱۲۱، مسلم ۳۳۸)

۵۔ تین بار ہاتھ دھونا: رسول اللہ ﷺ نے فرمایا: جب تم میں سے کوئی شخص نیند سے
 بیدار ہو تو اس وقت تک برتن میں ہاتھ نہ ڈالے جب تک اپنے ہاتھ تین بار نہ دھو لے،
 کیونکہ اس کو معلوم نہیں کہ اس کے ہاتھ نے رات کہاں گزاری ہے۔

(بخاری ۱۶۰، مسلم ۳۳۸)

بیت الخلا جانے کی سنتیں

۱۔ بیت الخلا میں بایاں قدم پہلے رکھے۔ (عمل الیوم للسیوطی)

۲۔ بیت الخلا میں داخل ہونے کے وقت بسم اللہ (اللہ کے نام کے ساتھ) کہے، پھر یہ دعا پڑھے: اَللّٰهُمَّ اِنِّیْ اَعُوْذُ بِكَ مِنَ الْخُبُثِ وَالْخَبَائِثِ۔

ترجمہ: اے اللہ! خبیث جنوں اور خبیث جنیوں سے تیری پناہ چاہتا ہوں۔

(مشکاۃ، ۳۵۷، ۳۵۸)

۳۔ قبلہ کی طرف منہ اور پشت نہ کرے۔ (مشکاۃ، ۳۳۳)

۴۔ پیشاب بیٹھ کر کرے، کھڑا ہو کر نہ کرے۔ (مشکاۃ، ۳۶۳)

۵۔ قضائے حاجت اور استنجا کرنے کے لیے پردہ میں بیٹھے۔ (مشکاۃ، ۳۵۲)

۶۔ بیٹھنے کے قریب ہو کر کپڑا اٹھائے، کھڑا ہونے کی حالت میں بے پردہ نہ ہو۔

(مشکاۃ، ۳۳۶)

۷۔ استنجا بائیں ہاتھ سے کرے، دایاں ہاتھ نہ لگائے۔ (مشکاۃ، ۳۲۸)

۸۔ استنجا اگر ڈھیلے وغیرہ سے کرے تو تین ڈھیلے استعمال کرے۔ (مشکاۃ، ۳۳۹)

۹۔ غسل کرنے کی جگہ پیشاب نہ کرے اس سے وسوسے پیدا ہوتے ہیں۔

(مشکاۃ، ۳۵۳)

۱۰۔ اگر ایسی انگوٹھی پہنے ہو جس میں اللہ تعالیٰ یا رسول اللہ صلی اللہ علیہ وسلم کا نام پاک ہو تو قضائے

حاجت کے وقت اور استنجا و غسل کے وقت اس کو اتار دے۔ (مشکاۃ، ۳۲۳)

۱۱۔ سایہ دار درختوں کے نیچے اور لوگوں کے راستے میں پیشاب و پاخانہ نہ کرے۔

(مشکاۃ، ۳۳۹، ۳۵۵)

۱۲۔ جس جگہ زمین میں سوراخ ہو، (جہاں عام طور پر کیڑے مکوڑے ہوتے ہیں)

(مشکاۃ حدیث، ۳۵۲)

وہاں پیشاب نہ کرے۔

۱۳۔ پیشاب پاخانہ کرتے ہوئے اور ننگے غسل کرتے ہوئے باتیں نہ کرے۔

(مشکاۃ: ۳۵۴)

۱۴۔ فارغ ہونے کے بعد غُفْرَانَكَ (میں تجھ سے بخشش مانگتا ہوں) پڑھے۔

(مشکاۃ: ۳۵۹)

۱۵۔ پھر یہ دعا پڑھے: اَلْحَمْدُ لِلّٰهِ الَّذِي اَذْهَبَ عَنِّي الْاَذَى وَعَافَانِي۔
ترجمہ: حمد کے لائق وہی اللہ ہے نے مجھ سے تکلیف دور کی اور مجھے آرام بخشا۔

(مشکاۃ: ۳۷۴)

۱۶۔ باہر نکلتے وقت دایاں قدم پہلے باہر رکھے۔
(عمل الیوم للسیوطی)

وضو کی سنتیں

۱۔ بسم اللہ پڑھنا۔
(مشکاۃ: ۳۰۲، ۳۲۸)

۲۔ دونوں ہاتھ تین بار دھونا (پہنچوں تک)۔
(مشکاۃ: ۳۹۱، ۳۹۴)

۳۔ مسواک کرنا، مسواک نہ ہو تو انگلی دانتوں پر ملے۔

۴۔ تین بار کلی کرنا۔
(مشکاۃ: ۳۹۳)

۵۔ تین بار ناک میں پانی ڈالنا۔
(مشکاۃ: ۳۹۴)

۶۔ چہرہ دھونے سے پہلے کلی کرنا اور ناک میں پانی ڈالنا۔

۷۔ کلی کرنے اور ناک میں پانی چڑھانے میں مبالغہ کرنا اگر روزہ نہ رکھا ہو۔

(مشکاۃ: ۴۰۵)

۸۔ بائیں ہاتھ سے تین مرتبہ ناک جھاڑنا۔
(مشکاۃ: ۴۱۱)

۹۔ ڈاڑھی گھنی ہو تو اسکا خلال کرنا (ڈاڑھی کے نیچے سے ہاتھ رکھ کر بالوں میں انگلیاں

(مشکاۃ: ۴۰۸)

پھیرنا۔

(مشکاۃ: ۳۹۳)

۱۰۔ پورے سر کا مسح کرنا۔

۱۱۔ کابل وضو کرنا، ہر عضو کو اچھی طرح دھونا (کہ بال برابر بھی جگہ خشک نہ رہے)

(مشکاۃ، ۳۹۸)

(مشکاۃ، ۴۰۶)

(مشکاۃ، ۴۰۶)

۱۲۔ ہاتھوں کی انگلیوں کا خلال کرنا۔

۱۳۔ پاؤں کی انگلیوں کا خلال کرنا۔

۱۴۔ وضو کرتے وقت دایاں ہاتھ اور دایاں پاؤں پہلے دھونا۔ (مشکاۃ، ۴۰۰، ۴۰۱)

(مشکاۃ، ۴۱۰)

(مشکاۃ، ۴۱۷، ۴۱۸، ۴۲۷)

۱۵۔ ہر عضو کو تین بار دھونا۔

۱۶۔ ضرورت سے زیادہ پانی ضائع نہ کرنا۔

۱۷۔ وضو گھر میں کرنا (حضور ﷺ کے زمانہ میں مسجد نبوی کے ساتھ وضو کا انتظام نہیں

(مسلم)

تھا اس لیے سب لوگ گھر میں وضو کرتے تھے)

(مشکاۃ، ۴۱۳، ۴۱۴)

۱۸۔ دونوں کانوں کا مسح کرنا۔

۱۹۔ ترتیب سے وضو کرنا (جیسے اللہ تعالیٰ کا ارشاد ہے) (سورۃ مائدہ آیت، ۶)

۲۰۔ دونوں ہاتھوں اور دونوں پاؤں کو دھونے کی فرض حد سے زیادہ دھونا۔

(مسلم)

۱۲۔ دھونے اعضاء کو پانی ڈالنے کے ساتھ ہاتھ سے ملنا۔

۲۲۔ وضو کرتے ہوئے رسول اللہ ﷺ نے یہ دعا پڑھی: اَللّٰهُمَّ اغْفِرْ لِيْ ذَنْبِيْ ،

وَوَسِّعْ لِيْ فِيْ دَارِيْ ، وَبَارِكْ لِيْ فِيْ رِزْقِيْ ۔

ترجمہ: یا اللہ! میرے گناہ بخش دے، اور فراخ کر دے میرے لیے میرا گھر، اور برکت

(جامع الاصول، ۵۲۱۳)

دے میرے رزق میں)۔

(مشکاۃ، ۴۱۰)

۲۳۔ وضو کا بچا ہوا پانی کھڑے ہو کر پینا۔

(مشکاۃ، ۲۸۹)

۲۴۔ وضو کے بعد کلمہ شہادت پڑھنا۔

۲۵۔ اس کے بعد یہ دعا پڑھے: اَللّٰهُمَّ اجْعَلْنِيْ مِنَ التَّوَابِيْنِ وَاجْعَلْنِيْ مِنَ

الْمُتَطَهِّرِيْنَ ۔

ترجمہ: یا اللہ! مجھے بہت توبہ کرنے والوں میں بنا دے، اور مجھے پاک رہنے والوں میں بنا دے۔
(ترمذی، ۷۸۱/۷)

۲۶۔ اس کے بعد یہ دعا بھی حدیث میں آئی ہے: سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ۔
ترجمہ: پاک ہے تو اے اللہ اور آپ کی تعریف ہے، میں اقرار کرتا ہوں کی نہیں کوئی معبود سوائے تیرے، آپ سے بخشش مانگتا ہوں، اور تیری طرف توبہ کرتا ہوں۔

(عمل الیوم واللیلۃ للنسائی، ص ۷۳)

۲۷۔ کلمہ شہادت کے بعد درود شریف پڑھنا۔ (القول البدیع، ۱۷۱، وجلاء الافہام، ۲۳۱)
۲۸۔ دو رکعت تحیۃ الوضو پڑھنا۔ (بخاری و مسلم)

غسل کی سنتیں

غسل کی کچھ سنتیں وہ ہیں جو استنجا اور وضو میں ذکر ہوئی ہیں۔ حمام میں داخل ہونے کے وقت ان ہی پر عمل کریں۔ اگر کھلی جگہ غسل کرے تو پردہ کر لے۔

(مشکاۃ، ۲۳۷)

۱۔ غسل کے شروع میں وضو کرنا سنت ہے۔ لیکن پاؤں نہ دھوئے، ان کو غسل کے بعد دھوئے۔

(مشکاۃ، ۲۳۶)

۲۔ غسل بیٹھ کر کے۔ حضور صلی اللہ علیہ وسلم ہمیشہ غسل بیٹھ کر کیا کرتے تھے۔ ننگے ہونے کی حالت میں کھڑا ہونا ہماری شریعت میں ممنوع ہے۔

(مشکاۃ، ۲۳۶)

۳۔ پہلے سر اور منہ وغیرہ دھوئے۔

۴۔ پھر دائیں کندھے اور بائیں کندھے اور سارے جسم پر پانی بہائے اور ملے۔

وتر کی سنتیں

۱۔ وتر کی تین رکعت پڑھے، پہلی رکعت میں سورہ سَبِّحِ اسْمَ رَبِّكَ الْأَعْلَى، دوسری رکعت میں قُلْ يَا أَيُّهَا الْكَافِرُونَ اور تیسری رکعت میں قُلْ هُوَ اللَّهُ أَحَدٌ پڑھے۔
(ابوداؤد، ترمذی، ابن ماجہ، مشکاة، ۱۲۶۹)

۲۔ وتر کا سلام پھیرنے کے بعد سُبْحَانَ الْمَلِكِ الْقُدُّوسِ (پاک ہے بادشاہ، بہت پاکیزگی والا) تین مرتبہ پڑھے، تیسری مرتبہ یہ کلمات بلند آواز سے پڑھے اور آواز کو لمبا کرے، اور پھر کہے: رَبُّ الْمَلَائِكَةِ وَالرُّوحِ (فرشتوں اور روح کا رب)۔
(ابوداؤد، نسائی، دارقطنی)

۳۔ نبی کریم ﷺ وتر اکثر گھر پڑھتے تھے اس سنت پر بھی عمل کرے تو ثواب پائے گا۔
(مشکاة، باب صلاة اللیل)

۴۔ نبی کریم ﷺ وتر کے بعد دو رکعت نفل پڑھتے۔ (مشکاة، باب صلاة اللیل)

۵۔ نبی کریم ﷺ ان دو رکعتوں میں سورہ زلزال اور سورہ کافرون پڑھتے تھے۔
(مشکاة، باب الوتر)

۶۔ رسول اکرم ﷺ جب وتر، عشاء کے بعد پڑھتے تو اسکے بعد دو نفل پڑھتے اور جب سحری کے وقت پڑھتے تو تہجد کے بعد وتر پڑھتے اور اسکے بعد نفل نہ پڑھتے۔

(مشکاة، باب، صلاة اللیل و باب الوتر)

۷۔ ابن ماجہ میں ہے کہ آپ ﷺ یہ دو رکعت ہلکی پڑھتے (قرأت اور رکوع و سجود لمبے نہ کرتے) اور بیٹھ کر پڑھتے۔
(مشکاة، ۱۲۸۳)

اذان کی سنتیں

۱۔ اذان کا جواب دینا۔ اذان سننے والا وہی کہے جو مؤذن کہتا ہے، حَتَّىٰ عَلَى الصَّلَاةِ
اور حَتَّىٰ عَلَى الْفَلَاحِ کے جواب میں لَا حَوْلَ وَلَا قُوَّةَ إِلَّا بِاللَّهِ کہے۔

۲۔ اذان سننے والا مؤذن کے اَشْهَدُ اَنْ لَا اِلَهَ اِلَّا اللّٰهُ اور اَشْهَدُ اَنَّ مُحَمَّدًا
رَسُولُ اللّٰهِ کہتے وقت یہ کلمات پڑھے: وَاَنَا اَشْهَدُ اَنْ لَا اِلَهَ اِلَّا اللّٰهُ وَحْدَهُ
لَا شَرِيكَ لَهٗ وَاَنَّ مُحَمَّدًا رَسُوْلُ اللّٰهِ رَضِيْتُ بِاللّٰهِ رَبًّا وَبِمُحَمَّدٍ
رَسُوْلًا وَبِالْاِسْلَامِ دِيْنًا۔

ترجمہ: میں بھی گواہی دیتا ہوں کہ اللہ کے سوا کوئی معبود نہیں، وہ اکیلا ہے، اس کا کوئی
شریک نہیں، اور یہ گواہی دیتا ہوں کہ محمد ﷺ اس کے بندے اور رسول ہیں۔ میں اللہ کے
رب ہونے پر اور محمد ﷺ کے رسول ہونے اور اسلام کے دین ہونے پر راضی ہوں۔
یہ کلمات پاک پڑھنے والے کے گناہ معاف کیے جائیں گے۔

(مسلم ۲۹۰/۱)

۳۔ اذان کے جواب کے بعد نبی کریم ﷺ پر درود شریف پڑھے۔ (مشکاۃ، ۶۵۷)

۴۔ پھر یہ دعا پڑھے: اَللّٰهُمَّ رَبِّ هَذِهِ الدَّعْوَةِ التَّامَّةِ وَالصَّلَاةِ الْقَائِمَةِ
اِنَّ مُحَمَّدًا نَبِيٌّ اَرْسَلْتَهُ بِالْحَقِّ وَالْحَقُّ اَمْرٌ اَبَدِيٌّ وَمَا مَقَامُ مُحَمَّدٍ اِلَّا الَّذِي
وَعَدْتَهُ، (مسلم ۲۸۸/۱) اِنَّكَ لَا تَخْلِفُ الْمِيْعَادَ۔ (بیہقی ۲۱۰/۱) (مشکاۃ، ۹۵۶)

ترجمہ: اے اللہ! اس کامل دعوت کے رب اور قائم ہونے والی نماز کے رب، محمد ﷺ کو
وسیلہ عطا فرما (جو جنت کا ایک درجہ ہے) اور ان کو فضیلت عطا فرما، اور ان کو مقام محمود پر
پہنچا جس کا تو نے ان سے وعدہ فرمایا ہے، بے شک تو وعدہ خلافی نہیں فرماتا۔

۵۔ اذان کے وقت دعا قبول ہوتی ہے، اور اذان واقامت کے درمیان بھی دعا قبول

(مشکاۃ، ۱، ۶۷۱، ۲۷۲)

ہوتی ہے، لہذا اس وقت دعا کرنی چاہیے۔
فائدہ: ایک دن رات میں پانچ اذانیں ہوتی ہیں، اگر سنت کے مطابق اذانیں سنی جائیں تو پچیس سنتوں پر عمل ہو جاتا ہے۔ اور بخشش و شفاعت کا انعام مزید ہوتا ہے۔

سنت فجر دو رکعت

۱۔ حضرت عائشہ رضی اللہ عنہا کا بیان ہے: کہ نبی کریم صلی اللہ علیہ وسلم سنت فجر پڑھنے پر اتنی پابندی کرتے تھے جو اور نوافل کی نہیں کرتے تھے، نماز فجر سے پہلے آپ صلی اللہ علیہ وسلم یہ دو رکعت پڑھنے میں جتنی جلدی فرماتے تھے اور کسی نفل نماز میں اتنی جلدی کرتے نہیں دیکھا۔

(جامع، ۲، ۴۰۷)

۲۔ اذان کے بعد یہ دو سنت گھر میں ہلکی پڑھتے۔

(بخاری و مسلم)

۳۔ اور تھوڑی دیر دائیں کروٹ لیٹ جاتے۔

۴۔ آپ صلی اللہ علیہ وسلم سنت فجر کی پہلی رکعت میں قُولُوا آمَنَّا بِاللَّهِ۔۔۔۔۔ (سورۃ بقرہ کی آیت، ۱۳۶) پڑھتے اور دوسری رکعت میں آمَنَّا بِاللَّهِ۔۔۔۔۔ (سورۃ آل عمران آیت، ۵۸) پڑھتے، ایک روایت میں ہے سورۃ آل عمران کی آیت ۶۲ پڑھتے۔

(مسلم، ابوداؤد، نسائی، جامع، ۲، ۴۰۸)

۵۔ حضرت ابو ہریرہ رضی اللہ عنہ کی ایک روایت میں ہے کہ آپ صلی اللہ علیہ وسلم پہلی رکعت میں قُلْ يَا أَيُّهَا الْكَافِرُونَ پڑھتے اور دوسری رکعت میں قُلْ هُوَ اللَّهُ أَحَدٌ پڑھتے، حضرت

(جامع، ۲، ۴۰۸، ۴۰۸۵)

۶۔ اگر فجر کے فرضوں سے پہلے سنت نہ پڑھی ہوں تو سورج طلوع ہونے کے (بیس

منٹ) بعد سنت فجر قضا پڑھے۔ (ترمذی، حاکم، مؤطا، جامع، ۲، ۴۰۹، ۴۰۹۵)

مسجد میں داخل ہونے کی سنتیں

۱۔ مسجد میں جلدی جانا (آذان کے بعد)

۲۔ مسجد کو جاتے ہوئے پڑھنے کی دعا: اَللّٰهُمَّ اجْعَلْ فِيْ قَلْبِيْ نُورًا وَّ فِيْ لِسَانِيْ نُورًا ، وَاَجْعَلْ فِيْ سَمْعِيْ نُورًا وَاَجْعَلْ فِيْ بَصَرِيْ نُورًا ، وَاَجْعَلْ مِنْ خَلْفِيْ نُورًا وَّمِنْ اَمَامِيْ نُورًا ، وَاَجْعَلْ مِنْ فَوْقِيْ نُورًا وَّمِنْ تَحْتِيْ نُورًا ، اَللّٰهُمَّ اَعْطِنِيْ نُورًا۔ (رواہ مسلم ۵۳۰۱)

ترجمہ: اے اللہ میرے دل میں نور کر دے اور میری زبان میں نور کر دے اور میرے کانوں میں نور کر دے اور میری آنکھوں میں نور کر دے اور میرے پیچھے اور میرے آگے نور کر دے اور میرے اوپر اور میرے نیچے نور کر دے۔ اے اللہ! مجھے نور عطا فرما دے۔

۳۔ سکون و وقار کے ساتھ چل کر جانا۔ حضور ﷺ نے ارشاد فرمایا: جب تم اقامت سنو تو نماز کی طرف سکون و وقار کے ساتھ چل کر جاؤ۔ (بخاری و مسلم)

۴۔ مسجد کی طرف پیدل جانا، کیونکہ ہر قدم پر خطا معاف ہوتی ہے۔ (مسلم)

۵۔ مسجد میں داخل ہوتے وقت کی دعا: بِسْمِ اللّٰهِ وَالصَّلٰوةُ وَالسَّلَامُ عَلٰی رَسُوْلِ اللّٰهِ ، رَبِّ اغْفِرْ لِيْ ذُنُوْبِيْ ، اَللّٰهُمَّ افْتَحْ لِيْ اَبْوَابَ رَحْمَتِكَ۔ (مشکاۃ، ۷۳۱)

ترجمہ: (میں مسجد میں داخل ہوتا ہوں) اللہ کا نام لے کر اور رسول اللہ ﷺ پر درود سلام بھیج کر، الہی میرے گناہ بخش دے، اور کھول دے میرے لیے اپنی رحمت کے دروازے۔

۶۔ مسجد میں دایاں پاؤں پہلے رکھنا، (متدرک، حاکم)

۷۔ مسجد میں داخل ہو کر بیٹھنے سے پہلے دو رکعت نفل تحیۃ المسجد پڑھنا۔

۸۔ پہلی صف میں کھڑا ہونا۔ (بخاری و مسلم)

۹۔ مسجد سے باہر نکلتے وقت کی دعا: بِسْمِ اللّٰهِ وَالصَّلٰوةُ وَالسَّلَامُ عَلٰی رَسُوْلِ اللّٰهِ ، رَبِّ اغْفِرْ لِيْ ذُنُوْبِيْ ، اَللّٰهُمَّ اِنِّيْ اَسْأَلُكَ مِنْ فَضْلِكَ۔

(مشکاۃ، ۷۳۱)

ترجمہ: (میں مسجد سے باہر نکلتا ہوں) اللہ کا نام لے کر اور رسول اللہ صلی اللہ علیہ وسلم پر درود و سلام بھیج کر۔ الہی میرے گناہ بخش دے، اے اللہ! بے شک میں تجھ سے تیرے فضل کا سوال کرتا ہوں۔

۱۰۔ مسجد سے باہر نکلتے ہوئے پہلے بائیں قدم باہر رکھے۔ (متدرک، حاکم)
فائدہ: پانچ نمازوں کے لیے مسجد میں سنت طریقہ پر جائے گا تو ایک دن میں پچاس سنتیں ادا ہوں گی۔

گھر میں داخل ہونے اور باہر جانے کی سنتیں

۱۔ گھر میں داخل ہوتے وقت اللہ کا ذکر کرنا، حدیث میں آیا ہے جو شخص گھر میں داخل ہوتے ہوئے اور کھانا کھاتے وقت اللہ کا ذکر کرے۔ اس گھر میں شیطان رات گزار نہیں سکتا اور نہ ہی اسے وہاں سے کھانا حاصل ہوتا ہے۔

۲۔ گھر میں داخل ہونے کی دعا: اَللّٰهُمَّ اِنِّيْ اَسْأَلُكَ خَيْرَ الْمَوْلَجِ وَخَيْرَ الْمَخْرَجِ ، بِسْمِ اللّٰهِ وَلَجْنَا ، وَبِسْمِ اللّٰهِ خَرَجْنَا ، وَعَلَى اللّٰهِ رَبِّنَا تَوَكَّلْنَا۔

ترجمہ: (اے اللہ! میں آپ سے سوال کرتا ہوں گھر میں داخل ہونے اور نکلنے کی بہتری کا، اللہ کا نام لے کر ہم داخل ہوتے ہیں اور نکلتے ہیں، اور اپنے رب پر ہی ہم بھروسہ کرتے ہیں۔

(ابوداؤد)

۳۔ پھر گھر والوں کو سلام کہے۔

۴۔ مسواک کرے حدیث پاک میں ہے جب حضور صلی اللہ علیہ وسلم اپنے گھر میں داخل ہوتے

تو مسواک کرتے۔

(مسلم)

۵۔ گھر سے باہر جانے کی دعا: بِسْمِ اللّٰهِ تَوَكَّلْتُ عَلَى اللّٰهِ وَلَا حَوْلَ وَلَا قُوَّةَ إِلَّا بِاللّٰهِ۔

ترجمہ: (میں گھر سے نکلتا ہوں) اللہ کے نام کے ساتھ، میں نے اللہ پر بھروسہ کیا، اور اللہ کی مدد کے بغیر نہ گناہ سے بچنے کی طاقت ہے اور نہ نیکی کرنے کی قوت۔
فائدہ: ہر آدمی گھر سے کئی بار نکلتا ہے اور داخل ہوتا ہے۔ پانچ مرتبہ تو نماز کے لیے آتا ہے اور جاتا ہے، اس کے علاوہ کام کاج کے لیے باہر جاتا ہے۔ سنت طریقہ پر آنے جانے میں ایک دن میں کتنی بار سنتیں ادا ہوتی ہیں۔ ان دعاؤں کی برکت سے گھر اور باہر ہر قسم کے شر سے مسلمان محفوظ رہتا ہے۔

نماز کی سنتیں قیام کی حالت میں

- ۱۔ تکبیر تحریمہ کے لیے دونوں ہاتھ کانوں تک اٹھانا مردوں کے لیے، عورتیں کندھوں تک ہاتھ اٹھائیں۔ (ہدایہ، مراقی)
- ۲۔ رفع یدین کے وقت ہاتھوں کی انگلیوں کو اپنی حالت پر چھوڑے، نہ خود ملائے اور نہ کھولے۔ (مراقی)
- ۳۔ ہاتھ اور ہتھیلیاں قبلہ کی طرف ہوں۔ (مراقی)
- ۴۔ امام کے تکبیر کہنے کے بعد جلدی تکبیر کہے۔ (ہدایہ، مراقی)
- ۵۔ وایاں ہاتھ بائیں ہاتھ پر رکھے یا پکڑے۔ (ہدایہ، مراقی)
- ۶۔ کھڑا ہونے کے وقت نظر سجدہ کی جگہ پر رکھے۔
- ۷۔ دونوں ہاتھ مرد ناف کے نیچے باندھے، عورتیں سینے پر ہاتھ باندھیں۔ (مراقی)
- ۸۔ ثناء پڑھنا (سُبْحَانَكَ اللَّهُمَّ وَبِحَمْدِكَ آخِرَتِكَ پوری) (ہدایہ، مراقی)
- ۹۔ تعوذ، یعنی اَعُوذُ بِاللّٰهِ مِنَ الشَّيْطَانِ الرَّجِيمِ پڑھنا۔ (ہدایہ، مراقی)

- ۱۰۔ تسمیہ، یعنی بِسْمِ اللّٰهِ الرَّحْمٰنِ الرَّحِیْمِ پڑھنا۔ (ہدایہ، مراقی)
- ۱۱۔ تعوذ اور تسمیہ آہستہ پڑھنا۔ (ہدایہ)
- ۱۲۔ سورہ فاتحہ کے بعد اٰمین کہنا۔ (ہدایہ، مراقی)
- ۱۳۔ اٰمین کا آہستہ کہنا۔ (ہدایہ)

نماز کی سنتیں رکوع اور قومہ کی حالت میں

- ۱۔ رکوع کرتے وقت امام اللہ اکبر بلند آواز سے کہے۔ (ہدایہ، مراقی)
- ۲۔ رکوع میں دونوں ہاتھوں سے گھٹنوں کو پکڑنا اور انگلیاں کھول کر رکھنا، (عورت انگلیاں نہ پھیلائے)۔ (ہدایہ، مراقی)
- ۳۔ رکوع میں کمر سیدھی رکھنا (گولائی کی صورت میں نہ رکھے)۔ (ہدایہ، مراقی)
- ۴۔ اپنا سر نہ اٹھا کے رکھے اور نہ نیچے گرائے۔ (ہدایہ، مراقی)
- ۵۔ گھٹنوں کے جوڑ کو سیدھا کرے، کمان کی صورت میں نہ رکھے۔ (مراقی)
- ۶۔ رکوع میں تین بار تسبیح کہنا۔ (ہدایہ، مراقی)
- ۷۔ امام سَمِعَ اللّٰهُ لِمَنْ حَمِدَهُ بلند آواز سے کہے۔ (ہدایہ، مراقی)
- ۸۔ رَبَّنَا لَكَ الْحَمْدُ کہنا مقتدی اور منفرد کے لیے ہے۔ (ہدایہ)
- ۹۔ رکوع کے بعد سیدھا کھڑا ہونا۔ (ہدایہ)

نماز کی سنتیں سجدہ اور جلسہ کی حالت میں

- ۱۔ سجدہ کے لیے پہلے زمین پر دونوں گھٹنے رکھے۔ (مراقی)
- ۲۔ پھر دونوں ہاتھ زمین پر رکھے۔ (مراقی)
- ۳۔ پھر چہرہ زمین پر رکھے۔ (مراقی)
- ۴۔ دونوں ہاتھوں کے درمیان سر رکھ کر سجدہ کرے۔ (مراقی)

- ۵۔ سجدہ کرتے وقت پیشانی اور ناک زمین پر لگائے۔ (ہدایہ)
- ۶۔ تین مرتبہ سُبْحَانَ رَبِّيَ الْأَعْلَى کہے۔ (ہدایہ، مراقی)
- ۷۔ مرد اپنے پیٹ کو رانوں سے جدا رکھے۔ (ہدایہ، مراقی)
- ۸۔ سجدہ کرتے وقت اپنی کلائیاں زمین پر نہ رکھے بلکہ اٹھائے رکھے (عورتوں کو سجدہ میں پیٹ، رانیں اور بازو ملا کر رکھنے چاہئیں۔ (ہدایہ، مراقی)
- ۹۔ سجدہ کرتے ہوئے پاؤں کی انگلیوں کے پیٹ (نیچے کی طرف) زمین پر لگے رہنے چاہئیں، تاکہ انگلیوں کا رخ قبلہ کی طرف ہو۔ (ہدایہ)
- ۱۰۔ سجدہ کے وقت ہاتھوں کی انگلیاں بھی قبلہ رخ رہنی چاہئیں۔
- ۱۱۔ سجدہ کی حالت میں ہاتھوں کی انگلیاں ملا کر رکھیں۔
- ۱۲۔ سجدہ سے سر اٹھائے تو اللہ اکبر کہے۔ (مراقی)
- ۱۳۔ سجدہ سے اٹھتے ہوئے پہلے سر اٹھائے۔ (مراقی)
- ۱۴۔ پھر دونوں ہاتھ زمین سے اٹھائے۔ (مراقی)
- ۱۵۔ سجدہ سے سر اٹھا کر سیدھا بیٹھ جائے اطمینان سے۔ (ہدایہ)
- ۱۶۔ دونوں سجدوں کے درمیان جلسہ کی صورت میں بیٹھے ہوئے نگاہ اپنی گود میں رکھے۔
- ۱۷۔ جلسہ (دونوں سجدوں کے درمیان بیٹھنے) کی حالت میں دونوں ہاتھ رانوں پر اپنی حالت میں قبلہ رخ رکھے۔
- ۱۸۔ جلسہ میں بیٹھنے کی صورت یہ ہے کہ بائیں پاؤں اندر بچھائے اور اس پر بیٹھے، اور دایاں پاؤں کھڑا رکھے اور اس کی انگلیاں قبلہ رخ رہیں۔ (ہدایہ، مراقی)
- (عورتوں کے بیٹھنے کا طریقہ یہ ہے کہ وہ اپنی سرین زمین پر رکھے اور دونوں پاؤں دائیں طرف نکال لیں)
- ۱۹۔ پھر تکبیر کہتا ہوا سجدے میں جائے۔ (ہدایہ)
- ۲۰۔ جب دوسرا سجدہ اطمینان سے کر لے تو تکبیر کہتا ہوا اپنے قدموں پر کھڑا ہو جائے،

نہ بیٹھے اور نہ زمین پر ہاتھ ٹکائے۔

نماز کی سنتیں قعدہ اور تشهد کی حالت میں

- ۱۔ جب دوسری رکعت کے دوسرے سجدہ سے سر اٹھائے تو بائیں پاؤں بچھائے اور دایاں کھڑا کر کے بیٹھ جائے اور اسکی انگلیاں قبلہ رخ رہیں۔ (ہدایہ، عراقی)
- ۲۔ ہاتھوں کی انگلیاں اپنی رانوں پر بچھا کر قبلہ رخ رکھے۔
- ۳۔ تشهد کے بعد نبی کریم ﷺ پر درود شریف پڑھے۔
- ۴۔ قعدہ میں درود شریف پڑھنے کے بعد قرآن و سنت کی دعاؤں میں سے کوئی دعا مانگے۔
- ۵۔ فرض نماز کی تیسری اور چوتھی رکعت میں صرف سورہ فاتحہ پڑھے، سورت نہ ملائے۔
- ۶۔ سلام کے وقت دائیں بائیں منہ نہ پھیرنا۔
- ۷۔ پہلے دائیں طرف منہ پھیرنا بھی سنت ہے۔
- ۸۔ دونوں طرف السَّلَامُ عَلَيْكُمْ وَرَحْمَةُ اللَّهِ كَبْرًا۔
- ۹۔ دونوں طرف سلام میں نمازیوں اور محافظ فرشتوں کو سلام کی نیت کرے۔
- ۱۰۔ دوسری طرف سلام میں آواز کچھ آہستہ کرے۔
- ۱۱۔ جس طرف امام ہو، اس طرف سلام کے وقت مقتدی امام کو سلام کی نیت بھی کرے۔
- ۱۲۔ مسبوق (جس مقتدی کی نماز شروع سے چھوٹ گئی) وہ امام کے دونوں طرف سلام سے فارغ ہونے کا انتظار کرے۔

فرض نمازوں کے بعد کی سنتیں

حضرت ثوبان رضی اللہ عنہ نے بیان کیا ہے کہ رسول اللہ صلی اللہ علیہ وسلم جب فرض نماز کا سلام پھیرتے تو تین بار استغفار کرتے اور دعا کرتے: **اللَّهُمَّ أَنْتَ السَّلَامُ وَمِنْكَ السَّلَامُ تَبَارَكْتَ يَا ذَا الْجَلَالِ وَالْإِكْرَامِ۔**

ترجمہ: اے اللہ! آپ سلامتی والے ہیں، اور سلامتی آپ کی طرف سے ہی ہے، آپ بڑے بابرکت ہیں، اے بزرگی اور عزت والے۔ (مسلم بحوالہ مشکوٰۃ)

حدیث پاک کی دعا جو اوپر لکھی گئی ہے اصل الفاظ حضور ﷺ کے یہی ہیں، عام طور پر اس دعا کے ساتھ جو الفاظ زائد پڑھے جاتے ہیں حدیث پاک سے ثابت نہیں ہیں۔

اس حدیث سے دو سنتیں ثابت ہوئیں، نماز کے فوراً بعد:

۱۔ تین بار استغفار کرنا، اَسْتَغْفِرُ اللّٰهَ يَا اَسْتَغْفِرُ اللّٰهَ وَاَتُوْبُ اِلَيْهِ پڑھے (تین بار)

۲۔ اوپر والی دعا ایک بار پڑھنا۔

۳۔ فرضوں کے بعد سنتیں جلدی پڑھنا۔ (حدیث عائشہ مشکاۃ) (نماز کے بعد جو اور

مسنون وظیفے ہیں وہ سنتوں کے بعد پڑھیں۔

ضروری وضاحت:

لَا اِلٰهَ اِلَّا اللّٰهُ بلند آواز سے فرض نمازوں کے بعد پڑھنا نبی کریم ﷺ سے

ثابت نہیں ہے، یہ عمل سنت کے خلاف ہے۔

۴۔ سُبْحَانَ اللّٰهِ ۳۳ بار، اَلْحَمْدُ لِلّٰهِ ۳۳ بار، اور اللّٰهُ اَكْبَرُ ۳۳ بار۔

۵۔ لَا اِلٰهَ اِلَّا اللّٰهُ وَحْدَهُ لَا شَرِيكَ لَهٗ ، لَهٗ الْمُلْكُ وَلَهٗ الْحَمْدُ ، وَهُوَ

عَلٰى كُلِّ شَيْءٍ قَدِيْرٌ۔ اَللّٰهُمَّ لَا مَانِعَ لِمَا اَعْطَيْتَ ، وَلَا مُعْطٰى لِمَا

مَنْعْتَ ، وَلَا يَنْفَعُ ذَا الْجَدِّ مِنْكَ الْجَدُّ۔ (بخاری و مسلم) (ایک بار)

ترجمہ: اللہ تعالیٰ کے سوا کوئی عبادت کے لائق نہیں، وہ اکیلا ہے، اسکا کوئی شریک نہیں

اسی کا ملک ہے اور اسی کی تعریف ہے، اور وہ ہر چیز پر قدرت رکھنے والا ہے، اے اللہ

! جو تو دے اسے کوئی روکنے والا نہیں اور جو تو روک لے اسے کوئی دینے والا نہیں، اور کسی

شان والے کو اس کی شان تجھ سے فائدہ نہیں پہنچا سکتی۔

۶۔ مندرجہ ذیل دعا بھی نبی کریم ﷺ نے حضرت معاذ بن جبل کو ہر نماز کے بعد

پڑھنے کی تلقین فرمائی تھی: اَللّٰهُمَّ اَعِنِّيْ عَلٰى ذِكْرِكَ وَشُكْرِكَ وَحُسْنِ عِبَادَتِكَ۔

ترجمہ: اے اللہ! مجھے مدد دے کہ میں آپ کی یاد، آپ کا شکر اور آپ کی خوب عبادت کرتا رہوں۔

۷۔ آیۃ الکرسی ایک بار پڑھنے والے کو موت کے علاوہ جنت میں داخلے سے کوئی چیز نہیں روک سکتی۔
(نسائی)

۸۔ قُلْ هُوَ اللّٰهُ اَحَدٌ، ایک بار (پوری سورت)

۹۔ قُلْ اَعُوْذُ بِرَبِّ الْفَلَقِ، ایک بار (پوری سورت)

۱۰۔ قُلْ اَعُوْذُ بِرَبِّ النَّاسِ، (ایک بار پوری سورت) (ابوداؤد، ترمذی، نسائی)

(فجر اور مغرب کی نماز کے بعد ان تینوں سورتوں کو تین تین بار پڑھے)

۱۱۔ سُبْحَانَ رَبِّكَ رَبِّ الْعِزَّةِ عَمَّا يَصِفُوْنَ ، وَسَلَامٌ عَلٰى الْمُرْسَلِيْنَ ،
وَالْحَمْدُ لِلّٰهِ رَبِّ الْعَالَمِيْنَ ، (ایک بار پڑھنا)

ترجمہ: پاک ہے آپ کا رب جو عزت کا مالک ہے، پاک ہے اس سے جو (کافر) باتیں کرتے ہیں، اور سلامتی ہو سب رسولوں پر، اور تمام تعریفیں اللہ کے لیے ہیں جو سارے جہانوں کا رب ہے۔

۱۲۔ رَبِّ قِنِيْ عَذَابِكَ يَوْمَ تَبْعَثُ عِبَادَكَ۔ (ایک بار پڑھے)

(اے میرے رب تو مجھے اپنے عذاب سے بچانا جس دن تو اپنے بندوں کو زندہ کرے گا)

احادیث مبارکہ میں چند اور بھی وظائف آئے ہیں۔ یہاں اتنے پر اکتفا کیا

جاتا ہے۔

فائدہ: ان سنتوں پر عمل کرنے سے بہت اجر و ثواب حاصل ہوتا ہے، ۵۰۰ صدقہ کا ثواب، گناہوں کی معافی، ذکر و شکر اور عبادت کی توفیق اور بہت سے فتنوں سے حفاظت ہوگی۔

صبح و شام کی سنتیں

۱۔ فجر اور مغرب کی نماز کے بعد سلام پھیر کر اسی طرح بیٹھے ہوئے دس دفعہ پڑھے: لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ يَدِهِ الْخَيْرُ، يَحْيَى وَيَمِيتُ وَهُوَ عَلَى كُلِّ شَيْءٍ قَدِيرٌ۔

ترجمہ: اللہ کے سوا کوئی معبود نہیں وہ اکیلا ہے اس کا کوئی شریک نہیں، اسی کا ملک ہے، اور وہی حمد کے لائق ہے، بھلائی اسی کے ہاتھ میں ہے، وہی زندہ کرتا ہے اور مارتا ہے، اور وہ ہر چیز قادر ہے۔

۲۔ بِسْمِ اللَّهِ الَّذِي لَا يَضُرُّ مَعَ اسْمِهِ شَيْءٌ فِي الْأَرْضِ وَلَا فِي السَّمَاءِ وَهُوَ السَّمِيعُ الْعَلِيمُ۔

ترجمہ: شروع اللہ کے نام سے نہیں نقصان دے سکتی اس کے نام کی برکت سے کوئی چیز زمین میں اور نہ آسمان میں اور وہ سب کچھ سننے والا اور جاننے والا ہے۔

جو شخص ہر صبح و شام تین مرتبہ یہ پڑھے تو اسے کسی چیز سے نقصان نہ پہنچے گا۔

(مشکاۃ)

۳۔ رسول اللہ ﷺ صبح و شام یہ دعا پڑھتے تھے: اَللّٰهُمَّ عَافِنِيْ فِيْ بَدَنِيْ ، اَللّٰهُمَّ عَافِنِيْ فِيْ سَمْعِيْ ، اَللّٰهُمَّ عَافِنِيْ فِيْ بَصَرِيْ ، لَا اِلٰهَ اِلَّا اَنْتَ ۔ (مشکاۃ)

ترجمہ: اے اللہ! میرے بدن کو تندرست رکھ، اے اللہ! میرے کان عافیت سے رکھ، اے اللہ! عافیت سے رکھ میری نظر کو، کوئی معبود نہیں تیرے سوا۔

۴۔ رسول اللہ ﷺ نے فرمایا: جو کوئی صبح و شام یہ دعا پڑھے اسے کوئی چیز نقصان نہیں پہنچائے گی۔ اَعُوْذُ بِكَلِمَاتِ اللّٰهِ التّٰمَّاتِ مِنْ شَرِّ مَا خَلَقَ۔

ترجمہ: میں پناہ لیتا ہوں اللہ کے کامل کلمات کی تمام مخلوق کی شرارتوں سے۔

(مجمع الزوائد)

۵۔ رسول اللہ ﷺ نے فرمایا: جو شخص صبح و شام سات مرتبہ یہ وظیفہ پڑھے اللہ تعالیٰ اسکے دین و دنیا کے تمام فکر دور کر دیتا ہے۔ حَسْبِيَ اللَّهُ لَا إِلَهَ إِلَّا هُوَ، عَلَيْهِ تَوَكَّلْتُ وَهُوَ رَبُّ الْعَرْشِ الْعَظِيمِ۔ (مشکاۃ)

ترجمہ: مجھے اللہ تعالیٰ کافی ہے، اسکے سوا کوئی معبود نہیں، میں نے اسی پر بھروسہ کیا اور وہی عرش عظیم کا مالک ہے۔

۶۔ صبح اور مغرب کی نماز کے بعد کسی سے کلام کرنے سے پہلے سات بار پڑھے:

“اللَّهُمَّ اجْرِنِي مِنَ النَّارِ”

ترجمہ: اے اللہ! مجھے آگ سے پناہ دیجیو۔ (مشکاۃ)

۷۔ سید الاستغفار۔ جو شخص صبح کے وقت یہ پڑھے گا اور شام سے پہلے وفات پا جائے گا تو وہ جنتی ہوگا، اور جو رات کو پڑھے گا اور صبح سے پہلے وفات پا جائے تو وہ بھی جنتی ہوگا۔ (بخاری)

اللَّهُمَّ أَنْتَ رَبِّي لَا إِلَهَ إِلَّا أَنْتَ ، خَلَقْتَنِي وَأَنَا عَبْدُكَ ، وَأَنَا عَلَى عَهْدِكَ وَوَعْدِكَ مَا اسْتَطَعْتُ ، أَعُوذُ بِكَ مِنْ شَرِّ مَا صَنَعْتُ ، أَبُوءُ لَكَ بِنِعْمَتِكَ عَلَيَّ ، وَأَبُوءُ بِذَنْبِي ، فَاغْفِرْ لِي ، فَإِنَّهُ لَا يَغْفِرُ الذُّنُوبَ إِلَّا أَنْتَ ۔

ترجمہ: اے اللہ! تو ہی میرا رب ہے، تیرے علاوہ کوئی عبادت کے لائق نہیں، تو نے مجھے پیدا کیا اور میں تیرا بندہ ہوں، اور میں تیرے عہد اور وعدے پر (قائم) ہوں جس قدر طاقت رکھتا ہوں، میں نے جو کچھ کیا اسکے شر سے تیری پناہ چاہتا ہوں، اور اپنے آپ پر تیری نعمت کا اقرار کرتا ہوں اور اپنے گناہوں کا اعتراف کرتا ہوں، پس مجھے بخش دے کیونکہ تیرے سوا کوئی گناہوں کو نہیں بخش سکتا۔

۸۔ رسول اللہ ﷺ صبح کی نماز کے بعد یہ دعا پڑھا کرتے تھے: اللَّهُمَّ إِنِّي أَسْأَلُكَ عِلْمًا نَافِعًا وَرِزْقًا طَيِّبًا وَعَمَلًا مُتَقَبَّلًا۔

ترجمہ: اے اللہ! میں تجھ سے نفع دینے والا علم اور پاکیزہ رزق اور قبول کیے گئے عمل کا سوال کرتا ہوں۔
(ابن ماجہ، ۱۵۶۱)

۹۔ رَضِيتُ بِاللّٰهِ رَبًّا وَبِالْإِسْلَامِ دِينًا وَبِمُحَمَّدٍ صَلَّى اللَّهُ عَلَيْهِ وَسَلَّمَ نَبِيًّا۔

ترجمہ: میں اللہ سے راضی ہوں اس کے رب ہونے میں اور اسلام کے دین ہونے میں اور محمد ﷺ کے نبی ہونے میں۔ (صبح و شام تین مرتبہ پڑھے)۔ (ترمذی)

۱۰۔ سُبْحَانَ اللَّهِ وَبِحَمْدِهِ عَدَدَ خَلْقِهِ وَرِضَا نَفْسِهِ وَزِينَةَ عَرْشِهِ وَمِزَادَ كَلِمَاتِهِ۔

ترجمہ: اللہ پاک ہے اور اپنی تعریف کے ساتھ ہے، اپنی مخلوق کی گنتی کے برابر اور اپنی ذات کی رضا کے برابر اور اپنے عرش کے وزن کے برابر اور اپنے کلمات کی سیاہی کے برابر۔ تین مرتبہ پڑھے۔ (مسلم)

۱۱۔ درود شریف ۱۰۰ بار۔ رسول اللہ ﷺ نے فرمایا: جو شخص صبح اور مغرب کی نماز کے بعد کلام کرنے سے پہلے سو بار پڑھے تو اللہ تعالیٰ اس کی ۱۰۰ ضرورتیں پوری فرماتا ہے۔ ۳۰ دنیا میں اور ۷۰ آخرت میں۔ (جلاء الافہام)

نوٹ: القول البدیع کے صفحہ ۱۳۱ میں اس درود شریف کے الفاظ یہ ہیں: اَللّٰهُمَّ صَلِّ عَلٰى مُحَمَّدٍ (اگر کوئی اور درود شریف پڑھے تو بھی جائز ہے)

پینے کی سنتیں

رسول اللہ ﷺ نے فرمایا: ایک سانس میں پانی نہ پیو، جیسے اونٹ پیتا ہے بلکہ دو اور تین مرتبہ میں پیو، اور جب پیو تو بسم اللہ کہو، اور جب برتن کو منہ سے ہٹاؤ تو اَلْحَمْدُ لِلّٰہ کہو۔

۲۔ رسول اللہ ﷺ نے کھڑے ہو کر پانی پینے سے منع فرمایا ہے۔ (بخاری و مسلم)

۳۔ پانی یا کوئی اور چیز پیئے تو بسم اللہ پڑھ کر پیئے۔

۴۔ داہنے ہاتھ سے پیئے۔

۵۔ تین سانس میں پیئے

۶۔ ہر مرتبہ برتن کو منہ سے ہٹا کر سانس لے اور اَلْحَمْدُ لِلّٰہ کہے۔

۷۔ بیٹھ کر پیئے۔

۸۔ رسول اللہ ﷺ نے پیٹ کے بل جھک کر پانی میں منہ ڈال کر پینے سے منع فرمایا

ہے۔

۹۔ اور ایک ہاتھ سے چلو لے کر پانی پینے سے منع فرمایا ہے۔ (ابن ماجہ)

۱۰۔ پانی کو چوس کر پیئے، غٹ غٹ بڑے بڑے گھونٹ نہ پیئے۔ (ابن ماجہ)

۱۱۔ وضو کا بچا ہو پانی اور آب زمزم کھڑے ہو کر پیئے۔

۱۲۔ پانی وغیرہ پلائیں تو پلانے والا داہنی طرف والے لوگوں سے شروع کرے۔

(بخاری و مسلم)

۱۳۔ پینے کے بعد اَلْحَمْدُ لِلّٰہ کہے۔

ایک دن میں ہر آدمی کتنی بار پانی وغیرہ پیتا ہے، اگر ہر بار سنت طریقہ پر پیئے

گا تو ایک دن میں کتنی بار اتنی سنتوں پر عمل ہوگا اور کتنا اجر و ثواب ملے گا۔

کھانے کی سنتیں

۱۔ کھانے سے پہلے ہاتھ دھوئے اور نہ پونچھے (یعنی تولیے وغیرہ سے خشک نہ کرے)

(ترمذی۔ ابوداؤد)

۲۔ حدیث میں ہے کہ جب کوئی چیز کھانے لگے تو بسم اللہ پڑھے، اگر شروع میں بِسْمِ اللّٰهِ کہنا بھول جائے تو جب یاد آئے بِسْمِ اللّٰهِ فِيْ اَوَّلِهِ وَاٰخِرِهِ کہ لے۔

(جامع، ۵۲۳۷)

۳۔ حدیث میں آیا ہے کہ کھانا اکٹھے بیٹھ کر کھاؤ اس میں تمہارے لیے برکت ہے۔

(جامع، ۵۲۳۹)

۴۔ حضور صلی اللہ علیہ وسلم کا ارشاد ہے: جب تم کھاؤ تو دائیں ہاتھ سے کھاؤ، کیونکہ شیطان بائیں ہاتھ سے کھاتا پیتا ہے۔

(جامع، ۵۲۳۲)

۵۔ کھانا اپنے سامنے ایک طرف سے کھائے درمیان سے نہ کھائے۔

۶۔ اگر لقمہ نیچے گر جائے اور اس پر کچھ لگ جائے تو صاف کر کے کھالے، اسے شیطان کے لیے نہ چھوڑ دے۔

(مسلم)

۷۔ جب کھانے سے فارغ ہو جائے تو انگلیاں چاٹ لے کیونکہ یہ معلوم نہیں کہ کھانے کے کس حصے میں برکت ہے۔

(مسلم)

۸۔ جو کھانے کے بعد برتن کو انگلیوں سے چاٹ لے گا وہ برتن اس کے لیے استغفار کرے گا۔

(احمد، ترمذی، ابن ماجہ)

۹۔ نبی کریم صلی اللہ علیہ وسلم تین انگلیوں (انگوٹھا، شہادت کی انگلی اور اس کے ساتھ والی انگلی) سے کھانا کھاتے تھے۔ (مسلم) ایک اور حدیث میں آیا ہے تین انگلیوں سے کھانا کھاؤ کہ یہ سنت ہے اور پانچ انگلیوں سے نہ کھاؤ کیونکہ یہ گنواروں کا طریقہ ہے۔

(ابن النجار، حکیم)

۱۰۔ حضور ﷺ نے کھانے اور پینے کی چیز میں پھونک مارنے سے منع فرمایا ہے۔

۱۱۔ کھانے کے وقت جوتا اتار لیں اس میں تمہارے پاؤں کے لیے راحت ہے۔

(حاکم)

۱۲۔ کھانا کھاتے وقت دو زانوں بیٹھے یا دونوں گھٹنے کھڑے کر کے پاؤں پر بیٹھے یا

دایاں گھٹنا کھڑا کر کے بائیں پر بیٹھے۔ (عمل الیوم للسیوطی)

۱۳۔ گوشت اور روٹی چھری سے کاٹ کر نہ کھائے۔

۱۴۔ نبی کریم ﷺ نے فرمایا: میں تکیہ لگا کر کھانا نہیں کھاتا۔ (بخاری)

۱۵۔ زیادہ گرم کھانا نہ کھائیں۔ اس میں برکت کم ہو جاتی ہے۔ (حاکم، داری)

۱۶۔ کھانے کو عیب نہ لگائے (دل چاہے تو کھالے نہ چاہے تو نہ کھائے)

۱۷۔ کھانے کے بعد اَلْحَمْدُ لِلّٰہ کہے۔ یا مندرجہ ذیل دعا پڑھے:

اَلْحَمْدُ لِلّٰہ الَّذِیْ اَطْعَمَنَا وَسَقَانَا وَجَعَلَنَا مِنَ الْمُسْلِمِیْنَ۔

۱۸۔ کھانے کے بعد ہاتھ دھو لے۔ (اور بعد میں پونچھ لے تو کوئی حرج نہیں)

۱۹۔ کھانا اٹھائے جانے سے پہلے نہ اٹھے، کھانا اٹھا لیا جائے تو بعد میں اٹھے۔

(ابن ماجہ)

۲۰۔ حدیث میں ہے: کھانے سے ہاتھ نہ کھینچے اگرچہ کھا چکا ہو، جب تک سب لوگ

فارغ نہ ہو جائیں، اور اگر ہاتھ روکنا چاہتا ہے تو معذرت پیش کرے کیونکہ اگر بغیر

معذرت کے ہاتھ روک لے گا تو اس کے ساتھ دوسرا شخص جو کھانا کھا رہا ہے شرمندہ

ہوگا اور وہ بھی کھانا چھوڑ دے گا۔ اور شاید ابھی اس کو کھانے کی حاجت باقی ہو۔

(ابن ماجہ)

اسی حدیث کی بناء پر علماء فرماتے ہیں کہ اگر کوئی شخص کم کھاتا ہو تو آہستہ

آہستہ تھوڑا تھوڑا کھائے۔ اس کے باوجود بھی اگر جماعت کا ساتھ نہ دے سکے تو

معذرت پیش کرے تاکہ دوسروں کو شرمندگی نہ ہو۔ (بہار شریعت)

۲۱۔ رسول اللہ ﷺ نے فرمایا: جو شخص کھانا کھائے (اور دانتوں میں کچھ رہ جائے) اسے اگر خلال سے نکالے تو تھوک دے، اور اگر زبان سے نکالے تو نگل جائے۔ جس نے ایسا کیا تو اچھا کیا اور نہ کیا تو بھی حرج نہیں۔
(ابوداؤد، ابن ماجہ، دارمی)

۲۲۔ حضرت انس رضی اللہ عنہ نے بیان کیا کہ نبی کریم ﷺ نے خوان (تپائی) پر کھانا نہیں تناول فرمایا، نہ چھوٹی چھوٹی پیالیوں میں کھایا اور نہ حضور کے لیے سلی چپاتیاں پکانی گئیں۔ حضور ﷺ اور صحابہ دسترخوان پر کھانا کھایا کرتے تھے۔

(بخاری)

روٹی موٹی ان چھنا آٹا • وہ بھی پیٹ بھرنے کھایا

جو تا پہننے کی سنت

۲۱۔ جب تم میں سے کوئی جو تا پہنے تو پہلے دائیں پاؤں اور جو تا اتارے تو بائیں پاؤں سے پہلے اتارے۔ (مشکاۃ ۴۲۱۰) یا دونوں پاؤں پر جو تا اکھٹا پہنے اور بیک وقت اتارے۔

(مسلم)

فائدہ: بند جوتے بیٹھ کر اکٹھے دونوں میں پہنیں تو اس سنت پر عمل ہو جاتا ہے۔

(مترجم)

ہر آدمی روزانہ کتنی بار جو تا پہنتا ہے اور اتارتا ہے، اگر سنت پر عمل کی نیت سے جو تا سنت طریقہ پر پہلے اور اتارے تو کتنی سعادت ہے اور کتنا ثواب ہے، اور ہر وقت حضور ﷺ کی یاد تازہ ہوتی رہے گی، اگر روزمرہ کے ہر کام میں سنت پر عمل کرنے کا طریقہ اختیار کیا جائے تو کتنی بڑی خوش نصیبی ہے۔

لباس کی سنتیں

۱۔ ہر کپڑا پہننے اور اتارنے کے وقت: بِسْمِ اللّٰهِ پڑھے۔ یہ ہر کام کے شروع میں مستحب ہے۔

۲۔ دعا: اللّٰهُمَّ اِنِّیْ اَسْأَلُكَ مِنْ خَیْرِہٖ وَخَیْرِ مَا هُوَ لَہٗ ، وَاعُوْذُبِكَ مِنْ شَرِّہٖ وَشَرِّ مَا هُوَ لَہٗ۔
(ابوداؤد، ترمذی)

جب بھی کوئی کپڑا، قمیص، شلوار، تہبند، چادر، ٹوپی اور عمامہ وغیرہ پہنے تو

مندرجہ بالا دعا پڑھے۔

(مشکاۃ، ۲۳۳۰)

۳۔ لباس پہنتے وقت دائیں سے شروع کرے۔

۴۔ تہبند، شلوار اور پتلوں وغیرہ ٹخنوں سے اوپر رکھے۔
(مشکاۃ کتاب اللباس)

۵۔ ٹوپی یا عمامہ سر پر ہونا چاہیے اگر ٹوپی اور عمامہ دونوں ہوں تو بہتر ہے۔

(بخاری، مشکاۃ، کتاب اللباس)

۶۔ سر کے بال اگر سنت کے مطابق بڑے ہوں تو کنگا کرے، بال بکھرے نہ چھوڑے۔

(مشکاۃ، ۲۳۸۶)

(مشکاۃ، ۲۳۳۵)

۷۔ ڈاڑھی اور سر کوتیل لگائے اور کنگا بھی کرے۔

(مشکاۃ، ۲۳۳۳)

۸۔ خوشبو لگائے۔

۹۔ سر کے درمیان مانگ نکالے۔

۱۰۔ قمیص اور شلوار وغیرہ اتارے تو بائیں طرف سے اتارے۔

ملاقات کی سنتیں

حضرت عمران بن حصین رضی اللہ عنہ نے کہا: ہم رسول اللہ ﷺ کے پاس تھے

کہ ایک شخص آیا، اس نے سلام کرتے ہوئے کہا: السلام علیکم، آپ ﷺ نے جواب دیا اور

فرمایا: دس، پھر وہ بیٹھ گیا تو دوسرا شخص آیا، اس نے کہا: السلام علیکم ورحمة اللہ

آپ ﷺ نے جواب دیا اور فرمایا: بیس، پھر وہ بھی بیٹھ گیا تو ایک اور شخص آیا اس نے کہا:
السلام علیکم ورحمة اللہ وبرکاتہ، رسول اللہ ﷺ نے سلام کا جواب دیا
اور فرمایا تمیں۔ (عمل الیوم واللیلہ للنسائی، ص ۲۱۲)

رسول اللہ ﷺ نے فرمایا سوار پید چلنے والے اور کھڑے شخص کو سلام کرے،
اور تھوڑے لوگ زیادہ کو سلام کریں۔ (ایضاً ص ۲۱۳)

حضرت انس رضی اللہ عنہ نے بیان کیا: رسول اللہ ﷺ انصار کے گھروں میں
جاتے تو ان کے بچوں کو سلام کرتے، ان کے سروں پر دست شفقت پھیرتے، اور ان
کے لیے دعا فرماتے۔ (ایضاً ص ۲۱۷)

حضرت انسؓ نے بیان کیا: کہ رسول اللہ ﷺ بچوں کے پاس سے گزرے
جو کھیل رہے تھے، تو آپ نے ان کو سلام کیا۔ (ایضاً ص ۲۱۸)

اور احادیث میں آیا ہے کہ سلام کو عام کرو۔ مندرجہ بالا احادیث سے ثابت
ہوا کہ یہ عمل سنت ہیں۔

۱۔ سلام کرنا اور سلام کا جواب دینا۔

۲۔ بچوں کو سلام کرنے کے ساتھ سر پر ہاتھ پھیرنا۔

۳۔ بچوں کے لیے دعا بھی کرنا۔

۴۔ حدیث میں آیا ہے کہ اپنے بھائی سے خندہ پیشانی سے ملنا چاہیے۔ یہ بھی حضور
ﷺ کا پسندیدہ عمل ہے۔ (مسلم)

۵۔ مصافحہ کرنا، حدیث میں ہے مصافحہ کرنے والے دونوں آدمیوں کے گناہ معاف
ہوتے ہیں۔ (ابوداؤد، ترمذی، ابن ماجہ)

ہر آدمی دن رات میں کتنے آدمیوں سے ملتا ہے۔ اگر حضور ﷺ کی تعلیم کے
مطابق ملاقات کرے تو ایک دن میں کتنی بار سنت پر عمل کرنے کی سعادت نصیب
ہوتی ہے۔

سونے سے پہلے کی سنتیں

۱۔ با وضو سونا۔
۲۔ بستر کو تین مرتبہ کپڑے سے جھاڑ لے۔

(ترغیب ۳۶۹/۲)

۳۔ سورۃ فاتحہ پڑھنا۔

(الاذکار)

۴۔ آیۃ الکرسی پڑھنا۔

۵۔ سورۃ بقرہ کی آخری دو آیتیں امن الرسول سے آخر تک پڑھے۔

۶۔ قُلْ يَا أَيُّهَا الْكَافِرُونَ تا آخر سورت پڑھے۔

۷۔ قُلْ هُوَ اللَّهُ أَحَدٌ تا آخر سورت پڑھے۔

۸۔ قُلْ أَعُوذُ بِرَبِّ الْفَلَقِ تا آخر سورت پڑھے۔

۹۔ قُلْ أَعُوذُ بِرَبِّ النَّاسِ تا آخر سورت پڑھے۔

۱۰۔ تینوں قل ایک بار پڑھ کر دونوں ہاتھوں پر پھونک مارے اور سارے جسم پر ہاتھ

پھیرے، پہلے سر اور منہ پر ہاتھ پھیرنا شروع کرے۔
(تین بار)

۱۱۔ اور یہ دعا پڑھے: بِاسْمِكَ اللَّهُمَّ أَمُوتُ وَأَحْيَا۔ (اے اللہ! میں تیرے ہی

نام کے ساتھ زندہ ہوتا ہوں اور مرتا ہوں)

۱۲۔ اللَّهُمَّ قِنِي عَذَابَكَ يَوْمَ تَبْعَثُ عِبَادَكَ۔

۱۳۔ جب دایاں ہاتھ اپنے دائیں رخسار کے نیچے رکھ کر لیٹے تو اس وقت اوپر والی دعا

(ابوداؤد، ترمذی)

پڑھے۔

۱۴۔ سُبْحَانَ اللَّهِ ۳۳ بار، الْحَمْدُ لِلَّهِ ۳۳ بار اور اللَّهُ أَكْبَرُ ۳۳ بار پڑھے۔

۱۵۔ الْحَمْدُ لِلَّهِ الَّذِي أَطْعَمَنَا وَسَقَانَا وَكَفَانَا وَأَوَانَا، فَكَمْ مِمَّنْ لَا

(مسلم)

كَافِيَ لَهُ وَلَا مَوِي

ترجمہ: سب تعریف اللہ کے لیے ہے جس نے ہمیں کھلایا اور پلایا اور ہمیں کافی ہو گیا

اور ہمیں جگہ دی، پس کتنے ہی لوگ ہیں جنہیں کوئی کفایت کرنے والا نہیں اور نہ کوئی

جگہ دینے والا ہے۔

۱۶۔ اَللّٰهُمَّ اِنَّكَ خَلَقْتَ نَفْسِيْ وَاَنْتَ تَوَفَّاهَا، لَكَ مَمَاتُهَا وَمَحْيَاهَا، اِنْ اَحْيَيْتَهَا فَاَحْفَظْهَا، وَاِنْ اَمَتَهَا فَاغْفِرْ لَهَا، اَللّٰهُمَّ اِنِّيْ اَسْأَلُكَ الْعَافِيَةَ۔
(مسلم)

ترجمہ: اے اللہ! تو نے ہی میری جان پیدا کی اور تو ہی اسے موت دے گا، تیرے ہی لیے اسکی موت اور زندگی ہے، اگر تو اسے زندہ رکھے تو اس کی حفاظت کر، اور اگر اسے موت دے تو اسے بخش دے۔ اے اللہ! میں تجھ سے عافیت کا سوال کرتا ہوں۔

۱۷۔ حضور اکرم صلی اللہ علیہ وسلم نے فرمایا: جب تو اپنے بستر پر جائے تو نماز والا وضو کر پھر اپنے دائیں پہلو پر لیٹ جا، پھر یہ پڑھ: اَللّٰهُمَّ اَسْلَمْتُ نَفْسِيْ اِلَيْكَ، وَفَوَّضْتُ اَمْرِيْ اِلَيْكَ وَوَجَّهْتُ وَجْهِيْ اِلَيْكَ، وَالْجَاثُ ظَهْرِيْ اِلَيْكَ، رَغْبَةً وَرَهْبَةً اِلَيْكَ، لَا مَلْجَا وَلَا مَنْجَا مِنْكَ اِلَّا اِلَيْكَ، اَمَنْتُ بِكِتَابِكَ الَّذِيْ اَنْزَلْتَ وَنَبِيِّكَ الَّذِيْ اَرْسَلْتَ۔

(بخاری، مسلم)

ترجمہ: اے اللہ! میں نے اپنے نفس کو تیرے تابع کر دیا اور اپنا کام تیرے سپرد کر دیا اور اپنا چہرہ تیری طرف پھیر لیا، تیری طرف رغبت کرتے ہوئے اور تجھ سے ڈرتے ہوئے، نہ تجھ سے پناہ کی جگہ ہے اور نہ کوئی بھاگ کر جانے کی مگر تیری طرف، میں ایمان لایا تیری کتاب پر، جو تو نے اتاری اور تیرے نبی پر جو تو نے بھیجا۔

(یہ دعا پڑھ کر سونے کے بعد) اگر فوت ہو گیا تو فطرت پر فوت ہوگا۔

صبح سے بیدار ہونے سے لے کر رات سونے تک مختلف اوقات میں نبی

کریم صلی اللہ علیہ وسلم کی جو سنتیں ادا ہوتی ہیں ان کی تفصیل یہ ہے:-

۵

۵ ایک بار

۱۔ نیند سے بیداری کی سنن

۸۰

۱۶ پانچ بار

۲۔ بیت الخلا جانے کی سنن


۱۳۰	۲۶ پانچ بار	۳۔ وضو کرنے کی سنن
۵	۵ ایک بار	۴۔ غسل کرنے کی سنن
۹	۹ ایک بار	۵۔ تہجد کی سنن
۷	۷ ایک بار	۶۔ وتر و نفل کی سنن
۲۵	۵ پانچ بار	۷۔ اذان کی سنن
۵	۵ ایک بار	۸۔ دو رکعت سنت فجر کی سنن
۵۰	۱۰ پانچ بار	۹۔ مسجد کے متعلق سنن
۲۵	۵ پانچ بار	۱۰۔ گھر میں دخول و خروج کی سنن
۵۵	۱۱ تقریباً پانچ بار	۱۱۔ پینے کی سنن
۵۱	۱۷ تین بار	۱۲۔ کھانے کی سنن
۳۰	۲ دن میں پندرہ بار	۱۳۔ جوتا پہننے کی سنن
۱۰	۱۰ ایک بار	۱۴۔ لباس کی سنن
۲۵	۵ کم از کم پانچ بار	۱۵۔ ملاقات کی سنن
۶۰	۱۲ پانچ بار	۱۶۔ فرض نمازوں کے بعد کی سنن
۲۰	۱۰ دو بار	۱۷۔ صبح و شام کی سنن
۱۷	۱۷ ایک بار	۱۸۔ سونے سے پہلے کی سنن

۶۰۹

میزان

نماز میں تکبیر تحریمہ سے لے کر سلام پھیرنے تک ۵۳ سنتیں ہیں، ان میں سے بعض سنتیں نماز میں ایک ایک بار ادا ہوتی ہیں اور رکوع و قومہ اور جلسہ و سجدہ میں ہر بار ادا ہوتی ہیں۔ اسی طرح ہر قعدہ و تشہد میں چند سنتیں ادا ہوتی ہیں۔ جن کی تفصیل درج ذیل ہے۔

۱۷	رکعت	پانچ نمازوں کے فرض
۳	رکعت	وتر
۱۲	رکعت	پانچ نمازوں کی سنن مؤکدہ
۸	رکعت	پانچ نمازوں کے نوافل
۲۰	رکعت	میزان
۷۵		نماز کے شروع میں پانچ سنتیں ہر بار ۱۵ دفعہ
۱۲۰		چالیس رکعتوں میں چالیس بار ۳ سنتیں
۱۳۶۰		چالیس رکعتوں میں ۸۰ سجدے ہر بار ۱ سنتیں
۳۶۰		چالیس رکعتوں میں چالیس رکوع اور قومہ میں ہر بار ۹ سنتیں
۲۸۰		چالیس رکعتوں میں ہر قیام کی ہر بار سات سنتیں
۲۵۲		چالیس رکعتوں میں ۲۱ تشہد ۱۲ سنتیں ہر بار
۲۲۲۷		میزان
۶۰۹		سابقہ میزان
۳۰۵۶		کل میزان



دعوتِ خیر

مَدِينَةُ الْعِلْمِ وَالْحَبْلِ الْمَعْمُورِ بِرَبِّهِ كِي عمارت اور اسکے ساتھ

ایک عظیم الشان مسجد زیرِ تعمیر ہے۔ آپ ان دونوں نیک کاموں میں مندرجہ ذیل طریقوں سے تعاون کر سکتے ہیں۔

○ عطیات اور ماہانہ، سہ ماہی یا ششماہی چپتہ کی صورت میں بھی مسجد مدرسہ کے لیے آپ عطیات جمع کروا سکتے ہیں۔

○ زکوٰۃ، صدقہ فطر اور دیگر صدقات و خیرات اور قربانی کی کھالوں جامعہ مجددیہ کی مدد کر سکتے ہیں۔

○ ہمارے اشاعتی پروگرام میں تعاون فرمائیں تاکہ آپکی طرف سے یا آپ کے مرحومین (فوت شدہ بزرگوں) کی طرف سے صدقہ جاریہ ہو سکے۔ یا کسی پمفلٹ کی مخصوص تعداد اصل لاگت سے خرید کر بھی تقسیم کر سکتے ہیں۔

○ مسجد و مدرسہ کی عمارت کا کچھ حصہ اپنے ذمہ لے کر تعمیر کرا دیں

یا عمارتی سامان کا عطیہ دیکر اپنے لیے صدقہ جاریہ قائم فرمائیں!

○ جامعہ مجددیہ کی لائبریری میں کتابوں کا عطیہ بھی

آپ دے سکتے ہیں۔